

תורה נביאים וכתובים

תרגום יידיש פון יהואש

מלאכי

- א** 1 די נבואה פון גאטס ווארט צו ישראל דורך מלאכין:
2 איך האב אייך ליב געהאט, זאגט גאט.
און איר זאגט: מיט וואס האסטו אונדז ליב געהאט?
איז ניט עשו יעקבס א ברודער? זאגט גאט,
פון דעסטוועגן האב איך יעקבן ליב געהאט,
3 און עשון האב איך פיינט געהאט,
און געמאכט זיינע בערג א וויסטעניש,
און זיין נחלה פאר מדבר-שאקאלן.
4 אויב אדום זאגט:
"מיר זיינען צעשטערט געווארן,
אבער מיר וועלן ווידער אפבויען די חורבות",
האט גאט פון צבאות אזוי געזאגט:
זיי וועלן בויען, און איך וועל צעשטערן,
און מע וועט זיי רופן דער געמארק פון שלעכטיקייט,
און דאס פאלק וואס גאט האט פארשאלטן אויף אייביק.
5 און אייערע אויגן וועלן זען,
און איר וועט זאגן:
גאט איז גרויס אריבער דעם געמארק פון ישראל.
6 א זון גיט כבוד א פאטער,
און א קנעכט זיין האר;
איז אויב איך בין א פאטער,
אווו איז מיין כבוד?

און אויב איך בין אַ האַר,
אָווו איז די מורא פֿאַר מיר?
זאָגט גאָט פֿון צבֿאות
צו אייך, כֿהנים, וואָס זייט מִבֿזה מיין נאָמען.
און איר זאָגט: מיט וואָס זיינען מיר מִבֿזה דיין נאָמען?
7 איר ברענגט אויף מיין מזבח אומווערדיקע שפּיִז.
און איר זאָגט: מיט וואָס האָבן מיר דײַך פֿאַראומווערדיקט?
מיט אייער זאָגן: דער טיש פֿון גאָט איז נמאס.
8 און אַז איר ברענגט אַ בלינדס צו שלאַכטן,
איז קיין בייז ניט!
און אַז איר ברענגט אַ הינקעדיקס און אַ קראַנקס,
איז קיין בייז ניט!
גענען עס אַקאַרשט צו דיין פֿירשט,
צי ער וועט דײַך באַוויליקן,
אַדער וועט דײַך אויפֿנעמען?
זאָגט גאָט פֿון צבֿאות.
9 און אַצונד בעט אַקאַרשט ביי גאָט,
ער זאָל אונדז לייטזעליקן!
דורך אייער האַנט איז דאָס געשען;
קען ער אויפֿנעמען דעם פנים פֿון עמיצן פֿון אייך?
זאָגט גאָט פֿון צבֿאות.
10 וואָלט גאָר ווער פֿון אייך צושליסן די טירן,
און איר זאָלט ניט אָנצינדן פֿייער אויף מיין מזבח אומזיסט!
איך וויל אייך ניט האָבן,
זאָגט גאָט פֿון צבֿאות,
און וועל ניט באַוויליקן קיין קרבן פֿון אייער האַנט.
11 וואָרום פֿון אויפֿגאַנג פֿון דער זון און ביז איר אונטערגאַנג
איז מיין נאָמען גרויס צווישן די פֿעלקער,
און אין איטלעכן אָרט ווערט ווירויך געבראַכט צו מיין נאָמען
און שפּיִזאַפֿפֿער ריינע;
ווייל מיין נאָמען איז גרויס צווישן די פֿעלקער,
זאָגט גאָט פֿון צבֿאות.
12 און איר פֿאַרשוועכט אים מיט אייער זאָגן:
דער טיש פֿון גאָט איז אומווערדיק,
און זיין פֿרוכט, זיין שפּיִז, איז נמאס.
13 און איר זאָגט: זע, וואָס פֿאַר אַ טירחא!

און איר בלאַזט דערויף,
זאָגט גאָט פֿון צבֿאות;
און איר ברענגט אַ געגזלטס,
און אַ הינקעדיקס און אַ קראַנקס;
און אַז איר ברענגט דעם קרבן,
זאָל איך אים באַוויליקן פֿון אייער האַנט?
זאָגט גאָט.

14 און פֿאַרשאַלטן זאָל זיין דער ליסטיקער,
וואָס אין זיין סטאַדע איז דאָ אַ זכר,
און ער איז מַנְדֵר און שלאַכט אַ געפֿעלערטס צו גאָט;
וואָרום אַ גרויסער קיניג בין איך,
זאָגט גאָט פֿון צבֿאות,
און מיין נאָמען איז פֿאַרכטיק צווישן די פֿעלקער.

ב **1** און אַצונד, צו אייך
איז דערדאָזיקער אַנזאָג, איר פֿהנים:
2 אויב איר וועט ניט צוהערן,
און אויב איר וועט ניט אַרײַננעמען אין האַרצן,
צו געבן כבוד צו מיין נאָמען,
זאָגט גאָט פֿון צבֿאות,
וועל איך אָנשיקן אויף אייך אַ קללה,
און איך וועל פֿאַרשילטן אייערע גערעטענישן,
יא, איך טו זיי פֿאַרשילטן,
ווייל איר נעמט ניט צום האַרצן.
3 זעט, איך וועל אָנשרײַען בײַ אייך אויף דער זריעה;
און איך וועל צעשיטן מיסט אויף אייערע פנימער,
דעם מיסט פֿון אייערע יום-טובֿ-קרבנות;
און מע וועט אייך אַוועקטראָגן מיט אים.
4 און איר וועט וויסן אַז איך האָב אייך געשיקט
דעם דאָזיקן אַנזאָג,
פֿדי מיין בונד זאָל בלייבן מיט לוי,
זאָגט גאָט פֿון צבֿאות.
5 מיין בונד איז מיט אים געווען
אויף לעבן און פֿריד, און איך האָב זיי אים געגעבן,

- אויף מורא, און ער האָט פֿאַר מיר מורא געהאַט,
און פֿאַר מיין נאָמען האָט ער געאַנגסט.
6 די תּוֹרָה פֿון אַמֶת איז געווען אין זיין מויל,
און קיין אומרעכט האָט זיך נישט געפֿונען אויף זיינע ליפֿן;
אין פֿריד און אין רעכטפֿאַרטיקייט איז ער מיט מיר געגאַנגען,
און פֿיל האָט ער אָפּגעקערט פֿון זינד.
7 וואָרום די ליפֿן פֿון כּוֹהֵן דאַרפֿן היטן קענשאַפֿט,
און די תּוֹרָה דאַרף מען זוכן פֿון זיין מויל,
ווייל דער שליח פֿון גאָט פֿון צבֿאות איז ער.
8 אָבער איר האָט זיך אָפּגעקערט פֿון וועג,
איר האָט געמאַכט שטרויכלען פֿיל אין דער תּוֹרָה,
איר האָט פֿאַרדאַרבן דעם בונד פֿון לױ,
זאָגט גאָט פֿון צבֿאות.
9 דרום האָב איך אויך אייך געמאַכט
נבֿזה און שפֿל ביי דעם גאַנצן פֿאָלק,
וועדליק ווי איר היט נישט מיינע וועגן,
און שאַנעוועט מענטשן אין געזעץ.
10 איז נישט איין פֿאַטער ביי אונדז אַלעמען?
האָט אונדז נישט איין גאָט באַשאַפֿן?
פֿאַר וואָס זאָלן מיר פֿעלשן איינער אַן אַנדערן,
צו פֿאַרשוועכן דעם בונד פֿון אונדזערע עלטערן?
11 געפֿעלשט האָט יהודה,
און אומווערדיקייט איז געטאָן געוואָרן
אין ישראל און אין ירושָׁלַיִם,
וואָרום פֿאַרשוועכט האָט יהודה
די הייליקייט פֿון יהוה וואָס ער האָט ליב געהאַט,
און האָט באַמאַנט די טאָכטער פֿון אַ פֿרעמדן גאָט.
12 גאָט וועט פֿאַרשניידן ביי דעם מאָן וואָס טוט דאָס,
אַ רופֿער און אַן ענטפֿערער פֿון די געצעלטן פֿון יעקבֿ,
און דעם וואָס ברענגט אַ קרבֿן צו גאָט פֿון צבֿאות.
13 און צווייטנס טוט איר אָט וואָס:
איר באַדעקט דעם מזבח פֿון גאָט מיט טרערן.
מיט געוויין און מיט זיפֿצעניש,
ביז ער קען זיך מער נישט קערן צום קרבֿן,
און אים אָננעמען מיט באַווייליקונג פֿון אייער האַנט.

14 און איר זאָגט: פֿאַר וואָס? –

ווייל גאָט איז עדות
צווישן דיר און דער ווייב פֿון דיין יוגנט,
וואָס דו האָסט געפֿעלשט אָן איר,
הגם זי איז דיין חבֿרטע,
און די ווייב פֿון דיין בונד.

15 און קיין איינער וועט דאָס ניט טאָן
וואָס האָט אָן איבערבלייב פֿון גייסט.
וואָרום וואָס פֿאַרלאַנגט יעטוועדער איינער?
אַ זאַמען פֿון גאָט.

דרום זאָלט איר זיין אָפּגעהיט אין אייער געמיט,
און אָן דער ווייב פֿון זיין יוגנט זאָל מען ניט פֿעלשן.

16 וואָרום איך האָב פֿיינט שייִדונג,
זאָגט יהוה דער גאָט פֿון ישראל,
און דעם וואָס באַדעקט זיין קלייד מיט אומרעכט,
זאָגט גאָט פֿון צבֿאות;
דרום זאָלט איר זיין אָפּגעהיט אין אייער געמיט,
אַז איר זאָלט ניט פֿעלשן.

17 איר האָט מיד געמאַכט גאָט מיט אייערע רייד,
און איר זאָגט: מיט וואָס האָבן מיר מיד געמאַכט?
מיט אייער זאָגן: איטלעכער וואָס טוט ביז,
איז גוט אין די אויגן פֿון גאָט,
און זיי וויל ער האָבן;
אַדער, וווּ איז דער גאָט פֿון גערעכטיקייט?

ג 1 זע, איך שיק מיין שליח,

און ער וועט אָפּראַמען דעם וועג פֿאַר מיר,
און פֿלוצלינג וועט קומען אין זיין טעמפל
דער האַר וועמען איר זוכט;

און דער שליח פֿון בונד וועמען איר באַגערט,
אַט קומט ער, זאָגט גאָט פֿון צבֿאות.

און ווער קען אויסהאַלטן דעם טאָג פֿון זיין קומען?

2 און ווער איז דער וואָס קען באַשטיין, ווען ער באַווייזט זיך?

- וואַרום ער איז ווי פֿייער פֿון דעם שמעלצער,
און ווי לויג פֿון וועשער.
- 3** און ער וועט זיצן ווי אַ שמעלצער און אַ רייניקער פֿון זילבער,
און וועט רייניקן די קינדער פֿון לוי,
און זיי לייטערן ווי גאָלד און ווי זילבער;
און זיי וועלן ברענגען צו גאָט
קרבנות אין גערעכטיקייט.
- 4** און אַנגעלייגט וועט זיין ביי גאָט
דער קרבן פֿון יהודה און ירושלים,
ווי אין די טעג פֿון אַמאָל,
און ווי אין פֿאַרצייטיקע יאָרן.
- 5** און איך וועל גענענען צום משפט אויף אייך,
און איך וועל זיין אַ שנעלער עדות,
אַקעגן די מכשפים, און אַקעגן די נואפים,
און אַקעגן די וואָס שווערן פֿאַלש,
און אַקעגן די וואָס רויבן דעם לוינאַרבעטער פֿון זיין לוי,
די אַלמנה און דעם יתום,
און קריוודען דעם פֿרעמדן,
און האָבן ניט קיין מורא פֿאַר מיר,
זאָגט גאָט פֿון צבאות.
- 6** אָבער איך גאָט ענדער זיך ניט,
און איר קינדער פֿון יעקב וועט ניט פֿאַרלענדט ווערן.
- 7** פֿון די טעג פֿון אייערע עלטערן אָן
האָט איר זיך אָפגעקערט פֿון מיינע געזעצן, און זיי ניט געהיט;
קערט אייך אום צו מיר, און איך וועל זיך אומקערן צו אייך,
זאָגט גאָט פֿון צבאות.
- אָבער איר זאָגט: וועגן וואָס זאָלן מיר זיך אומקערן?
8 צי דאַרף אַ מענטש באַרויבן גאָט,
וואָס איר באַרויבט מיר?
און איר זאָגט: אין וואָס באַרויבן מיר דורך?
אין דעם מעשׂר און דער אָפשיידונג.
- 9** איר זייט מיט אַ קללה פֿאַרשאַלטן,
פֿון דעסט וועגן באַרויבט איר מיר,
דאָס גאַנצע פֿאַלק.
- 10** ברענגט דעם גאַנצן מעשׂר אין שאַצהויז,

און זאל זיין שפייז אין מיין הויז,
און פרוווט מיך אַקאַרשט דערמיט,
זאָגט גאָט פֿון צבֿאות,
אויב איך וועל אייך ניט עפֿענען די פֿענצטער פֿון הימל,
און וועל אייך ניט אַראָפּגיסן אַ ברכה
ביז איבער גענוג.

11 און איך וועל אַנשרייען פֿון אייערטוועגן אויף דעם פֿאַרצערער,
און ער וועט אייך ניט פֿאַרוויסטן די פֿרוכט פֿון דער ערד,
און אייער וויינשטאַק וועט ניט פֿאַרוואַרפֿן אין פֿעלד,
זאָגט גאָט פֿון צבֿאות.

12 און אַלע פֿעלקער וועלן אייך שאַצן גליקלעך,
וואַרום איר וועט זיין אַ געווינטשט לאַנד,
זאָגט גאָט פֿון צבֿאות.

13 פֿאַרשייט זיינען אייערע רייד קעגן מיר,
זאָגט גאָט.

און איר זאָגט: וואָס האָבן מיר גערעדט אַקעגן דיר?

14 איר האָט געזאָגט: "אומזיסט איז דינען גאָט,
און וואָס קומט אַרויס אַז מיר האָבן געהיט זיין היטונג,
און אַז מיר זיינען אומגעגאַנגען פֿינצטער
פֿון וועגן גאָט פֿון צבֿאות?"

15 איז, אַצונד שאַצן מיר גליקלעך די מוטוויליקע;
יא, אויפֿגעריכט געוואָרן זיינען די וואָס טוען שלעכטס,
יא, זיי האָבן געפרוּווט גאָט, און זיינען אַנטרונען געוואָרן."

16 דענס מאָל האָבן די גאָטספֿאַרכטיקע
גערעדט איינער צום אַנדערן,
און גאָט האָט פֿאַרנומען און צוגעהערט,
און אַ בוך פֿון דערמאָנונג איז אַנגעשריבן געוואָרן ביי אים,
פֿאַר די וואָס פֿאַרכטן גאָט, און טראַכטן אָן זיין נאָמען.

17 און זיי וועלן מיר זיין אַ טייער אייגנס,
זאָגט גאָט פֿון צבֿאות,

אין דעם טאָג וואָס איך באַשער;
און איך וועל זיך דערבאַרימען אויף זיי,
ווי אַ מאַן דערבאַרימט זיך אויף זיין זון וואָס דינט אים.

18 און איר וועט ווידער איינזען
צווישן דעם צדיק און דעם רשע,
צווישן דעם וואָס דינט גאָט,

- און דעם וואָס דינט אים ניט.
19 וואָרום זע, דער טאָג קומט,
ער ברענט ווי אַן אויוון,
און אַלע מוטוויליקע און אַלע וואָס טוען שלעכטס
וועלן זיין שטרוי,
און אַנצינדן וועט זיי דער טאָג וואָס קומט,
זאָגט גאָט פֿון צבֿאות,
אַז ער וועט זיי ניט איבערלאָזן
אַ וואַרצל אָדער אַ צווייג.
20 אָבער אייך, וואָס האָט מורא פֿאַר מיין נאָמען,
וועט אויפֿגיין די זון פֿון גערעכטיקייט
מיט היילונג אין אירע פֿליגלען;
און איר וועט אַרויסגיין און וועט שפּרינגען
ווי קעלבער פֿון שטאַל.
21 און איר וועט צודריקן די רשעים,
וואָרום זיי וועלן זיין אַש אונטער אייערע פֿוסטריט
אין דעם טאָג וואָס איך באַשער,
זאָגט גאָט פֿון צבֿאות.
22 געדענקט די תּוֹרָה פֿון מיין קנעכט משהן,
וואָס איך האָב אים באַפֿוילן אין חוֹרֵב פֿאַר גאַנץ ישׂראל,
חוקים און געזעצן.
23 זעט, איך שיק צו אייך
אַלְיָהוּ {אַלְיָהוּ?} הנְבִיא,
איידער עס קומט דער טאָג פֿון גאָט,
דער גרויסער און דער מוראדיקער.
24 און ער וועט אומקערן דאָס האַרץ פֿון עלטערן צו קינדער,
און דאָס האַרץ פֿון קינדער צו זייערע עלטערן,
כּדי איך זאָל ניט קומען,
און שלאָגן דאָס לאַנד מיט פֿאַרוויסטונג.